

## पश्चिमी विक्षोभ सक्रिय होने से उत्तर भारत में शीतलहर, पर्यावरण संरक्षण की आवश्यकता

- January 7, 2018

- in [उत्तर प्रदेश](#), [राष्ट्रीय](#)



प्रो० भरत राज सिंह, महानिदेशक  
स्कूल ऑफ मैनेजमेन्ट साइंसेस  
प्रभारी, वैदिक विज्ञान केंद्र, लखनऊ

पिछले वर्ष नवम्बर 2017 में उत्तर भारत में पश्चिमी विक्षोभ सक्रिय होने के बाद ही शीत लहर चली थी। मौसम विभाग के मुताबिक पश्चिम से होने वाले डिस्टर्बेंस की वजह से कश्मीर घाटी में बर्फबारी होती है। इसके साथ यदि हवा का रुख उत्तरी हो तो यहां ठंड पड़ती है।

### 15 दिसम्बर 2017 को पहाड़ों पर बर्फबारी और बारिश

इससे ठंड के साथ शीतलहर ने भी आमजनों की कठिनाई बढ़ा दी और मैदानी इलाकों में भी बर्फबारी का असर दिखने लगा था। दिल्ली-एनसीआर में भी कड़ाके की सर्दियों का दौर शुरू हो गया था और राजस्थान के माउंट आबू में झीलही जम गई थी। इसी बीच उत्तराखंड में मंगलवार को हुई बर्फबारी और बारिश केबाद पहाड़ से लेकर मैदान तक सर्दियों का प्रकोप बढ़ गया और गुरुवार सुबह मैदानों में जबरदस्त कोहरा पसरा रहा। सर्द हवा से ठिठुरन बढ़ने से अगले तीन दिन के लिए कोहरे को लेकर चेतावनी जारी की गई थी। हरिद्वार और उधमसिंहनगर में कोहरा तो पर्वतीय क्षेत्रों में पाला पड़ने की संभावना बताया गया।



**हिमाचल में दिक्कतें बरकरार :** हिमाचल में तीन दिन तक लगातार बारिश व बर्फबारी के बाद गुरुवार को मौसम साफ हो गया। कड़ाके की ठंड के बाद आने वाले दिनों में लोगों को राहत मिलेगी। बीते दिनों हुई बर्फबारी के बाद जनजातीय क्षेत्र में पटरी से उतरा जनजीवन अभी भी सामान्य नहीं हो पाया है। इन इलाकों में सड़कें बंद पड़ी हुई हैं, जिससे दैनिक उपयोग की वस्तुओं की आपूर्ति भी नहीं हो पा रही है। चंबाजिले में अभी भी 26 सड़कों पर यातायात बहाल नहीं हो पाया है। वहीं 30 गांवों में तीन दिन से बिजली आपूर्ति ठप पड़ी हुई है। गुरुवार को केलंग का न्यूनतम तापमान -6.2 डिग्री सेल्सियस रिकार्ड किया गया।

**एक तरफा खुला श्रीनगर-जम्मू राष्ट्रीय राजमार्ग** : वादी को देश व दुनिया के शेष हिस्सों से जोड़ने वाला श्रीनगर-जम्मू राष्ट्रीय राजमार्ग दो दिन लगातार बंद रहने के बाद एक तरफा यातायात के लिए खोल दिया गया। राजमार्ग को भी जवाहर सुरंग के निकट भारी बर्फबारी और कई जगहों पर भूस्खलन के चलते बंद कर दिया था। हाईवे पर दिनभर वाहन जम्मू से श्रीनगर की तरफ आते रहे। भूस्खलन वाले क्षेत्रों में कर्मियों की तैनाती की गई है। जम्मू को पुंछ से और पुंछ से कश्मीर को जोड़ने वाला मुगल रोड बर्फबारी के चलते पहले ही बंद है। वहीं कठुआ के चाट्टर गाला पास से मंगलवार को बर्फीले तूफान में लापता तीन व्यक्ति बचा लिए गए हैं।

**जमने लगा नलों का पानी** : जम्मू-कश्मीर के उच्च पर्वतीय क्षेत्रों में बर्फबारी का सिलसिला लगातार जारी रहा और तापमान के शून्य से नीचे बने रहने के चलते भीषण ठंड का प्रकोप फिर से बढ़ गया है। प्रसिद्ध डल झील समेत सभी जलस्रोत व नल आंशिक तौर पर जम गए हैं। श्रीनगर में रात का न्यूनतम तापमान -1.2, दिन का अधिकतम तापमान 6.8 डिग्री सेल्सियस रिकॉर्ड किया गया। गुलगर्म में रात का न्यूनतम तापमान -9.8 व पहलागम में रात का न्यूनतम तापमान -6.2 डिग्री सेल्सियस रिकॉर्ड किया गया।



**कांपेगी दिल्ली, ठिठुरेंगे लोग** : मौसम का पूर्वानुमान बताने वाली वेदर वेबसाइट स्काई मेट के अनुसार कश्मीर उत्तराखंड और हिमाचल में हुई बर्फबारी के कारण उत्तरी हवा का प्रभाव दिल्ली के मौसम को प्रभावित करेगा। इससे अधिकतम व न्यूनतम तापमान में गिरावट का दौर शुरू हो सकता है। अभी अधिकतम तापमान में गिरावट दर्ज की जा रही है, लेकिन आने वाले दिनों में न्यूनतम तापमान में भी गिरावट होगी और ठंड का प्रभाव बढ़ेगा। हल्की बारिश सर्दी में इजाफा कर सकती है।

**राजस्थान में सर्दी का सितम जारी** : राजस्थान में पिछले दिनों हुई बारिश के बाद बढ़ी सर्दी का सितम जारी है। अलवर में सर्दी से एक व्यक्ति की मौत हो गई है। राज्य के एकमात्र पर्वतीय स्थल माउंट आबू में पिछले दो दिन से पड़ रही तेज ठंड के कारण नक्की झील जम गई है। यहां तेज ठंड के चलते पर्यटक लौटने लगे हैं। **विपरीत मौसम में केदारनाथ से लौटे 70 श्रमिक** : रुद्रप्रयाग। केदारनाथ में कड़ाके की सर्दी के बीच पुनर्निर्माण कार्यों में जुटे लोक निर्माण विभाग के सभी 70 श्रमिक लौट गए हैं। इन श्रमिकों का कहना है कि ऐसे में मौसम में काम करने में परेशानी हो रही है। रुद्रप्रयाग के जिलाधिकारी मंगेश घिल्डियाल ने बताया कि मौसम अनुकूल होते ही श्रमिक केदारनाथ लौट जाएंगे।

## 27 दिसम्बर 2017 से देश के समूचे उत्तरी भागों में शीतलहर जारी



शीत लहर का असर पूरे उत्तर भारत के साथ-साथ देश के कई अन्य स्थानों में भी महसूस किया जा रहा है। हिमाचल में पारा 0.2 डिग्री तक पहुंच गया। शिमला, धर्मशाला, केलांग, पालमपुर सहित उचाई वाले अन्य सभी इलाकों में शीत लहर चरम पर है। इसी के साथ देश के अन्य राज्यों में भी शीत लहर के बढ़ने के आसार प्रबल हो रहे हैं। इसी के साथ एक और खबर है, कि देश के 91 प्रमुख जलाशयों का जल स्तर लगातार गिर रहा है, इनकी जल संचयन क्षमता 62% हो गई है, जो पिछले सप्ताह तक 64% थी। पिछले सप्ताह 101.77 अरब घनमीटर पानी था, जो अब घट कर 98.57 अरब घन मीटर रह गया है। पिछले साल की तुलना में इन जलाशयों में इस समय तक पानी का स्तर काफी कम है। बीते वर्ष इस समय इनमें 96% जल संचय था। इन जलाशयों की कुल क्षमता 157.799 अरब घनमीटर है। पूरे देश में हुई कमबारिश के कारण इन जलाशयों में शुरू से ही कम जल संचय हुआ है। पर्याप्त वर्षा के न होने और लगातार दोहन के चलते आने वाले दिनों में पानी की किल्लत होना संभावित है। इस समय पूरे देश में सिंचाई में भी पानी का उपयोग किया जा रहा है, हालांकि इस वर्ष देश भर में 65-70% भूमि पर पानी की कमी के चलते फसल नहीं लगाई गई है।

## 30 दिसम्बर 2017 से शीतलहर का कहर, हवाई यातायात प्रभावित, ट्रेनों पर असर



उत्तर भारत में शीतलहर ने कहर बरपाया। कोहरे की वजह से हरियाणा, पंजाब, उत्तर प्रदेश और दिल्ली में दृश्यता कम रही। जम्मू, कश्मीर, हिमाचल प्रदेश और उत्तराखंड में शीतलहर ने कहर बरपाया। इन राज्यों में कई जगहों पर न्यूनतम तापमान शून्य डिग्री सेल्सियस से नीचे रिकॉर्ड किया गया। कोहरे की वजह से हरियाणा, पंजाब, उत्तर प्रदेश और दिल्ली में दृश्यता कम रही। हालांकि दोपहर बाद धूप निकली और लोगों ने राहत की सांस ली। **जम्मू**

**कश्मीर और हिमाचल प्रदेश में कई जगहों पर तापमान शून्य से नीचे :** कश्मीर में काफी समय से शुष्क चल रहे मौसम के मिजाज छह जनवरी से फिर से बदलने वाले हैं। मौसम विभाग की मानें तो पश्चिमी हवाएं फिर से सक्रिय हो रही हैं, जिससे वादी में ताजा बर्फबारी व बारिश की संभावना है। इस बीच, शुक्रवार को श्रीनगर समेत अन्य इलाकों में दिन में हल्की धूप छाई रही, जिससे ठंड का प्रकोप कुछ हद तक कम हो गया। हालांकि रात को तापमान के जमाव बिंदु से नीचे बने रहने से कड़ाके की ठंड पड़ रही है। कारगिल में न्यूनतम तापमान शून्य से 9.2 डिग्री सेल्सियस नीचे रहा। लेह शून्य से 11.4 डिग्री सेल्सियस नीचे के साथ राज्य का सबसे ठंडा क्षेत्र रहा।

**हिमाचल में चार जनवरी 2018 तक बारिश व बर्फबारी की संभावना नहीं :** हिमाचल प्रदेश में चार जनवरी तक बारिश और बर्फबारी की संभावना नहीं है। कई दिन से आसमान में बादल छाए रहने के कारण सूखी ठंड ने परेशानी फिर बढ़ा दी है। शिमला में न्यूनतम तापमान 7.0 डिग्री सेल्सियस रहा। प्रदेश में सबसे कम तापमान केलंग में -6.8 डिग्री सेल्सियस दर्ज किया गया। उधर उत्तराखंड में नववर्ष का जश्न मनाने और बर्फबारी के दीदार को मसूरी, नैनीताल, औली आदि पर्यटन स्थलों पर देशी-विदेशी सैलानियों का जमघट लगा है, लेकिन मौसम का मिजाज अब तक उन्हें निराश ही कर रहा है। अगले 24 घंटों में भी बारिश अथवा बर्फबारी के कहीं आसार नजर नहीं आ रहे।

**पंजाब में कड़ाके की ठंड में मनेगा नववर्ष :** पंजाब में हर तरफ नए साल के स्वागत व जश्न की तैयारियां चल रही हैं। मौसम विभाग के पूर्वानुमान की मानें तो पंजाब में नए साल का जश्न कड़ाके की ठंड व कोहरे में मनेगा। नववर्ष पर घना कोहरा पड़ने का पूर्वानुमान जताया गया है। उधर, शुक्रवार को भी पंजाब में बठिंडा शिमला से भी ठंडा रहा। यहां का न्यूनतम तापमान 4.0 डिग्री सेल्सियस रहा। शीतलहर और घने कोहरे के कहर से पंजाब में हवाई यातायात प्रभावित रहा। शुक्रवार की रात कम विजिबिलिटी के चलते श्री गुरु रामदास जी अंतरराष्ट्रीय एयरपोर्ट, अमृतसर पर पहुंचने वाली इंडिगो की फ्लाइट को रद्द कर दिया गया।



**पटना ने ओढ़ी कोहरे की चादर :** पड़ुआ हवा के साथ घने कोहरे ने पटना समेत बिहार के विभिन्न जिलों के लोगों को कंपकंपा दिया है। मौसम विभाग के अनुसार पटना में इस समय सामान्य अधिकतम तापमान 22 डिग्री सेल्सियस होना चाहिए था, लेकिन 17.4 डिग्री होने के कारण गलन का अहसास रहा। उधर झारखंड की राजधानी रांची में ठंड से थोड़ी राहत मिलनी शुरू हो गई है। रांची और कांके के तापमान में हल्की बढ़त देखी गई।

**दिल्ली में तापमान और प्रदूषण दोनों बढ़ा :** दिल्ली में एक बार फिर प्रदूषण का स्तर खतरनाक स्तर पर पहुंच गया। विशेषज्ञों का कहना है कि हवा की गति कम होने और नमी के कारण प्रदूषण के स्तर में इजाफा हुआ है। सिस्टम ऑफ एयर क्वालिटी एंड वेदर फोरकास्टिंग के अनुसार दिल्ली में प्रदूषक तत्व पीएम 2.5 का स्तर 197 माइक्रोग्राम प्रति घन मीटर दर्ज किया गया। राजधानी में सुबह कोहरा छाए रहने के कारण ट्रेनों के परिचालन पर असर पड़ा। राजधानी का अधिकतम तापमान 25.3 डिग्री सेल्सियस दर्ज किया गया। यह सामान्य से पांच डिग्री सेल्सियस अधिक है जबकि न्यूनतम तापमान 6.8 डिग्री सेल्सियस रहा।

#### 4 जनवरी 2018 - उत्तरप्रदेश में कडाके की ठंड-

यहाँ पर लगातार नव वर्ष के आगमन के दो-तीन दिन पूर्व से अभी तक कडाके की ठंड को देखते हुए मुख्यमंत्री योगी आदित्यनाथ ने सभी जिला अधिकारियों को बेघर और गरीब लोगों के लिए पर्याप्त व्यवस्था करने के निर्देश दिए हैं। सरकार ने अभी तक सात सौ आठ रैन बसेरे बनाये हैं, जिसका निरीक्षण भी मुख्यमंत्री स्वयं कर रहे हैं। पंजाब और हरियाणा के अधिकांश हिस्सों में भी शीतलहर जारी है। उधर, राजस्थान में माउंट आबू सबसे ठंडा स्थान रहा। जम्मू कश्मीर में लेह करगिल, और श्रीनगर में रात के तापमान में वृद्धि हुई है। जम्मू-कश्मीर में हुई बर्फबारी के चलते कानपुर, लखनऊ आदि शहरों में गुरुवार को चली शीतलहर ने शहरवासियों को परेशान कर दिया। सुबह धूप जरूर निकली पर हल्की बदली होने की वजह से किसी तरह की राहत नहीं मिली। सीएसए के मौसम वैज्ञानिकों का कहना था, आने वाले दो-तीन दिन तक इसी तरह का मौसम रहेगा। इसके बाद आसमान साफ होगा। यहां के मौसम विभाग में अधिकतम तापमान 16 डिग्री सेल्सियस दर्ज किया गया जो सामान्य से आठ डिग्री सेल्सियस कम रहा। इसी तरह न्यूनतम तापमान 7 डिग्री सेल्सियस रिकॉर्ड हुआ जो सामान्य से 3 डिग्री सेल्सियस कम था। अधिकतम आर्द्रता 98 फीसद और न्यूनतम आर्द्रता 49 फीसद मापी गई। हवाओं की गति 7 किलोमीटर प्रतिघंटा रही। दिन में धुंध रहने के चलते अधिकतम तापमान सामान्य से कम हुआ। इस समय पहाड़ों पर जो बर्फबारी हो रही है, वह निचले स्तर पर है। वहां से आने वाली हवाएं ठंडक बढ़ा रही हैं।

#### दिसम्बर 2017 से प्रारम्भ हुई ठंड अब हाडकपाऊ शीतलहर में क्यों बदली-?

ग्लोबल वार्मिंग के कारण निरंतर जलवायु में परिवर्तन हो रहा है। हमारी ऋतुये भी बदल रही हैं। इसका मुख्य कारण विश्व में जनसंख्या में वृद्धि है। उसी के साथ-साथ हमारी आवश्यकताये बढ़ी और हम पृथ्वी के खनिजों का अनाप-सनाप दोहन करने लगे। विकास की गति को बढ़ाने में प्रकृति का ध्यान ना देकर वृक्षों को जंगलों से काटना शुरू कर दिया और जलाशयों को पाटकर जमीन का उपयोगया तो खेती के लिये या उसे कालोनी वसाने में लगा दिये और कांक्र्रीट के जंगलात खड़े कर दिये। विजली व वाहनो की आवश्यकता हेतु कोयले, पेट्रोल-डीजल, गैस का अनियंत्रित ढंग से दोहनकर पूरे पारितंत्र को उलट-पलट कर दिया जिससे ऋतुये का समय में परिवर्तन इतना अधिक हो गया कि या तो मैदानी इलाके में वारिश न होकर सूखा अथवा भीषण वर्षीली हवाये तथा समुद्री स्थलो पर वसे शहरों में अति-वृष्टि अथवा तूफानो से जनजीवन अस्त-व्यस्त हो रहा है। यही नही इसकी तीव्रता प्रत्येक वर्ष बढ़ती ही जा रही है। भूकंप की बढोत्तरी भी होरही है। आइये इस पर गहन विचार करे ऐसा क्यों हो रहा है?

- जब वैश्विक तापमान से पृथ्वी गरम होगी तो पहाडिया जहा ग्लेशियर हैं, वे भी नीचे से गरम होंगे तथा वर्षीली चट्टानो में दरारे पडना और वारिश में उन्ही वर्षीली चट्टानो का टूटना स्वाभाविक है। इससे जन्हा एक तरफ पहाडी इलाके अब विल्कुल ही सुरक्षित नही रह गये हैं और प्रत्येक वर्ष चाहेकेदारनाथ- हो या बदरीनाथ धाम हो या कोई अन्य पहाडी इलाका हो भीषण आपदाओ से गुजर रहे हैं और इनकी तीव्रता भी बढ़ती जा रही है।
- दूसरी तरफ ग्लेशियर के पिघलने और शीतकाल में पुनः उस ऊचाई तक नजमने से मैदानी इलाके में वारिश नही हो पा रही है। जब भी पहाडियो पर वर्ष पडती है वह नीचे खसक जा रही है, इसका मुख्य कारण है पहाडो पर पहले से जमी ग्लेशियर पडने वाली ग्लेशियर से गरम है तो उस पर जमेगी कैसे। मैदानी इलाके इस तरह प्रत्येक वर्ष शीतगास्तानीलहर के चपेट में आ रहे हैं। यहा तक की रे- इलाको में भी वर्ष जमने लगी है।
- इसका केवल उपाय -प्रकृति, पर्यावरण, पानी व पेड़पौधों के महत्व को गहराई से समझने का है और हमें संवेदनशील होकर उनसे सानिध्य स्थापित करना होगा। जब हमारी पृथ्वी जिसे हम माता कहते हैं, हरी भरी होगी तो पर्यावरण स्वस्थ होगा, पानी की प्रचुरता से प्रकृति अपने पुनः पूर्व स्वरूप आ सकती है, जिससे सही अर्थों में जीवन सुखद होगा।